

**RNU, IMPHAL  
MANIPURI MORNING NEWS SCRIPT AT 7.30 AM  
(DATE 26-06-2017)**

অকাশবানি ইন্সফালগী  
অয়ুক পুং ৭.৩০ গী পাউ  
(তাং ২৬-০৬-২০১৭, নিংথৌকাবা)

--সিগনেচরট্যান--

অকাশবানি ইন্সফাল নোলিনি দেবীনা পাউ পাজরি  
অহানবদা মরুওইবা পাউ

১) মুখ্য মন্ত্রি নোংথোম্বম বিরেন সিংহনা হায়রি-মীনুংশিগী ওইবা থৌরাং লৌখৎলবা অমসুং মীয়ামনা মতেং পাংলবা মতমদতা রাজ্য অসিনা মায়োকরিবা লালহৌবগী সমস্য লোয়শিনবা ঙমগনি।

২) লৈবাক শিনবা থুংবদা ঙসি মুসলিমশিংনা ইদ-উল-ফিটরগী থৌরম হরাও তয়ামা পাংথোক্লি।

অমসুং

৩) মঙ্গোলিয়াদা চখখিবা উলানবতার কপ বোঙ্কিংদা মনিপুরগী লাইশ্রম দেবেন্দ্রোনা কিলোগ্রাম ৫২ গী কেতেগোরিদা লুপাগী তকমান ফংলে।

--সিগনেচরট্যান--

**সিএম (এল):** মুখ্য মন্ত্ৰি নোংথোম্বম বিৰেন সিংহনা হায়ৰি-মীনুংশিগী ওইবা থৌরাং লৌখৎলবা অমসুং মীয়ামনা মতেং পাংলবা মতমদতা ৰাজ্য অসিনা মাযোকৰিবা লালহৌবগী সমস্য লোয়শিনবা ঙমগনি।

মণিপুৰদা বি.জে.পিনা লুচিংবা চুংশিন্ৰবা সরকারনা সাসন পায়ৰকপা নুমিৎ ১০০ নি মপুং ফাৰকপগা লোয়ননা অকাশবানি ইম্ফালগা ওৱাং অখন্ননা উন্নবা অমদা মুখ্য মন্ত্ৰিনা হায়-হৌখিবা চহি ৫০ ৰোমসিদা লালহৌবগী সমস্য লোয়শিন্ৰবগীদমক সেকুৱিতি ফোৰ্স শিজিন্দুনা তোঙান তোঙানবা থবক পায়খৎখি। অদুমওইনমক, সমস্য অসি ঙসি ফাওবা লোয়শিনবা ঙমদনা লৈরি। মৰম অদুনা সমস্য অসিগী ৰাৱোইশিন পুৰকবগীদমক অনৌবা থৌরাং পায়খৎপগী তঙাইফদবা লৈ হায়না মহাকা ফোংদোকখি।

মুখ্য মন্ত্ৰিনা হায়-মীয়ামগী থাজবদা যুস্ফম ওইৰগা মহাকী সরকারনা চাওখৎ থৌরাংগী থবক পায়খৎলকপদগী হান্ৰগী সরকারগী মতমদা মাংলুৰবা মীয়ামগী থাজবা অদু নৌহৌননা ফংবা ঙমলে। তেল্পবা মতম নুমিৎ ১০০ নিগী মনুংদা মহাকী সরকারনা পায়খৎখিবা শিংথানিংঙাই ওইৰবা থবকশিং পল্লদুনা মুখ্য মন্ত্ৰি-বিৰেন সিংহনা হায়খি-মতৌ অসুমা লাক্কদৌৰিবা চহিশিংদসু থবক পায়খৎলবদি চাউখৎপগী লম্বীদা অতৈ ৰাজ্যশিংদগী থোইনা হন্ত্ৰোই।

**বস সাৰ্ভিস (এল):** ৰাজ্য অসিগী তোঙান তোঙানবা জিলাগী হেদকাৰ্ভিৰশিং যৌনা চেনগদবা ইন্টৰ দিষ্ট্ৰিক্ট অমসুং সিটি বস সাৰ্ভিস ওৱাং ইম্ফালদগী মুখ্য মন্ত্ৰি-নোংথোম্বম বিৰেন সিংহনা হৌদোকথ্ৰে।

ইম্ফালগী চীংমৈৰোংদা লৈবা ইন্টৰ ষ্টেট বস টাৰমিনস (আই.এস.বি.টি) দা পাঙথোকপা বস সাৰ্ভিস লমথাবগী থৌৱমদা মুখ্য মন্ত্ৰিনা হায়-মতম কুহনা চল্লাইবা লেপ্লুৰবা মনিপুৰ ষ্টেট ৰোড ট্ৰান্সপোর্ট কোৰপোৱেসন (এম.এস.আৰ.টি.সি) নৌনা হিংগৎহনবগী অচেৎপা ফিৰেপ অমগা লোয়ননা বস সাৰ্ভিস হৌদোকনবা মহাকী সরকারনা থবক পায়খৎপনি। মহাকা হায়-ৰাজ্য অসিগী মনুং ছনজিনবা মফমশিংদা পল্লিক ট্ৰান্সপোর্ট সাৰ্ভিস যৌহল্লবদি চীং-তমগী মীয়ামগী মৰক্তা হেন্না নকশিনহনবা ঙম্লগনি।।

থৌরমদুদা শৰুক য়াখিবা ব্ৰাহ্ম মন্ত্ৰি-থোঙাম বিশ্বজিৎনা হায়-ৰাজ্য অসিগী মীয়ামনা চৎথোক চৎশিনদা খুদোংচাহনবগী য়েংলগা সরকারনা বস সার্ভিস অসি হৌদোকপনি। সার্ভিস অসিগী মখাদা অহানবগী ওইনা বস ১৫ না তোঙান তোঙানবা রুটশিংদা চেনগনি।

**ইদুল (এল):** লৈবাক শিনবা থুংবদা ওসি মুসলিমশিংনা ইদ-উল-ফিটৰগী থৌরম হৰাও তয়ামা পাংথোক্লি।

দিল্লিগী ফতেহপুৰি মসজিদগী সহি ইমাম ডা: মুফতি মহমদ মুকরমনা ওরাং থা উৰে হায়দুনা ইদকী থৌরম ওসি পাংথোকগনি হায়না লাউথোকখিবনি। মালেমগী মুসলিম কাংলুপনা ইদকী থৌরম অসিনা শান্তি অমসুং নুঙাই য়াইফবা পুরক্কনি হায়না থাজনরি।

মসজিদশিংদা অখনবা লাইশোন থৌরম পাংথোকপা অমদি খুদোল পোং পিনবনা নুমিৎ অসিগী মপুংওইবা শক্ৰম ওইগনি। মনিপুরদসু ওসি মুসলিমশিংনা ইদ-উল-ফিটৰগী থৌরম পাংথোক্লি।

কুম্লে অসিগা মৰী লৈননা মনিপুরগী ৰাজ্যপাল ডা: নজমা হেপুলা, মুখ্য মন্ত্ৰি-নোংথোন্ম বিৰেন সিংহ, ৰাজ্য সভাগী এম.পি. অমসুং বি.জে.পি. মনিপুর প্ৰদেশকী প্ৰসিদ্দেণ্ট ক্ষেত্ৰিময়ুম ভবানন্দ সিংহ অমসুং লোক সভাগী এম.পি.ডা: থোকচোম মৈন্যানা ৰাজ্য অসিগী মীয়ামদা অখননা মুসলিমশিংদা য়াইফ পাউজেল পীৰক্লি।

মহাক্কী পাউজেলদা ৰাজ্যপালনা হায়-ইদ-উল-ফিটৰনা ঐখোয় মশেল মৰক্তা লৈরন্না থাজনদবা অমদি নুংশিনদবা কয়া অমনা অমবু ওকপীবা অমসুং কাউথোকদুনা বারেপ লৌরসি।

মুখ্য মন্ত্ৰিনা হায়-ইদ-উল-ফিটৰ, মুসলিমশিংনা থা অমা চুপা চৰা হেল্লকপগী অৰোইবা নুমিৎতা পাঙথোকপা কুম্লেনি। কুম্লে অসিনা মনিপুরদা শান্তি, কাংলুপ মশেল মৰক্তা নুংশি চান্নবা অমসুং খাঙবা কনবগী পাউজেল শন্দোকপা ওইরসনু হায়রি।

লোক সভাগী এম. পি. ডা: মৈন্যানা মহাক্কী পাউজেলদা হায়-ৰাজ্য অসিগী মীয়াম মৰক্তা ইদ-উল-ফিটৰ কুম্লেনা শান্তি অমসুং নুংশি চান্নবা পুরকপা ওল্লগনি হায়বগী অচেৎপা থাজবা থমখি।

রাষ্ট্রপতি প্রনব মুখর্জি, উপ রাষ্ট্রপতি মহমদ হমিদ অঙ্গারি অমসুং প্রধান মন্ত্রী নরেন্দ্র মোদিনসু লৈবাক অসিগী মীয়ামদা ইদ-উল-ফিটরগী যাইফ পাউজেল পিরি।

**পি.এম. :** প্রধান মন্ত্রী নরেন্দ্র মোদিনা হায়রি- ভারতকী গ্রোথকী চাং হেনগৎলক্লিবা অসিনা ভারত অমসুং আমেরিকা লৈবাক অনিমকা তেংবাং পিনবগী মায় পাকপা অদু উৎলি।

রাশিংটনদা ওরাং আমেরিকাগী লল্লোন ইতিকী মকোক থোংবা মীওইশিংদা রা ওংবদা শ্রী মোদিনা হায়- আমেরিকাদা লৈরিবা কম্পনিশিংনা ভারতকা লোয়ননা থবক তৌমীন্নবগী অচৌবা খুদোংচাবা লৈ। প্রধান মন্ত্রিনা হায়- লৈবাক অনিগী মরী হেন্না ফগৎহনবনা নাকল অনিমক্তা কান্নবা ফংহনগনি।

প্রধান মন্ত্রিনা ওসি হুইট হাওসতা আমেরিকাগী রাষ্ট্রপতি দোনাল্ড ট্রাম্পকা উন্নগনি। মহাকী খোংচৎকী মাংওইননা প্রধান মন্ত্রিনা লৈবাক অনিনা মখোয়গী মতশিং ফোংদোকবগী খুদোংচাবা অদু লৌনবা হোৎনগনি হায়না ফোংদোকখিবনি। ছিটরদা থাগৎপা বারোল অমদা শ্রী মোদিনা হায়- মহাকী আমেরিকা খোংচৎ অসিনা লৈবাক অনিগী মরী হেন্না চেংশিনহন্নদুনা নাকল অনিমক্তা অমদি মালেমদা কান্নবা ফংহনগনি।

**বোঞ্জিং :** মঙ্গোলিয়াদা চখখিবা উলানবতার কপ বোঞ্জিংদা মনিপুরগী লাইশ্রম দেবেতে দ্রানা কিলোগ্রাম ৫২ গী কেতেগোরিদা লুপাগী তকমান ফংলে। অনকুচ দহিয়ানা কিলোগ্রাম ৬০ গী কাংলুপ্তা সনাগী তকমান ফংলে।

তুরনামেন্ট অসিগী ওরাং অরোইবা নুমিৎকী শান্নবদা এল. দেবেন্দ্রাবু ইনে দানেসিয়াগী অলদোমস সুগুরোনা মায়খিবা পিবদগী লুপাগী তকমান ফংখিবনি। চহী ১৯ শুরবা অনকুসনা কোরিয়াগী মান চোলবু মায়খিবা পীদুনা সনাগী তকমান ফংখি। মসিগা লোয়ননা তুরনামেন্ট অসিদা ভারতনা সনাগী তকমান অমা, লুপাগী অমা অমসুং শেঞ্জিংগী তকমান অহুম লৌরে।

--তাবিরিবা পাউ অসি অকাশবনি ইন্ফালদগীনি--

ইন্ফালদা গুসি ফোংবা পাউচেশিংগী মরুওইবা পাউ খরা খন্নবা, টেলিগ্রাফকী  
স্পেসিয়েল করেস্পোন্ডেন্ট খেলেন থোকচোম অমসুং ঐখোয়গী মীলুং রাহেংবম  
রাশিংটন লৈরে ।

--রাশিংটন--